

Stórir áhugi fyri oljupartabrøvum

JAN MULLER

Tað er stórir áhugi fyri at keypa partabrøv og mong biðja um upplýsingar og tillit, aðrenn tey taka eina endaliga avgerð. Hetta sigur stjórn í Atlants Kolvetni, Wilhelm Petersen, nú eina viku eftir, at skjótið varð settur á fyrstu veruligu stóru almennu partabrævatækingina í Føroyum nakrantíð.

Wilhelm Petersen dugir ikki at siga, hvussu nógv er teknað longu, men hann hevur góðar vónir um, at tiltakið fer at eydnast væl. Teknast skulu í mesta lagi 26,6 mill. kr. Av hesum hevur fyrntokan longu tíngið lyfti frá peningastovnunum ó, at tey vilja standa

fyri 15 mill. kr. um hetta verður neyðugt. Fyrst og fremst verða tað foroyingar sum heild, sum fáa hovið at tekna partapening.

Fær Atlants Kolvetni ta undirtøku, sum dygri verður eftir, so fer felagið at hava ein eginpening uppá 55 mill. kr. Sammet við dansk viðurskifti vil tað vera eitt felag við einum eginpeningi uppá einar 5,5 mia. kr. Tað vil svara til eitt felag sum tað danska Dong fyri at taka eina samanbering frá olju- og gassverðim.


Tað er eisini greitt, at við 55 mill. kr. í eginpeningi, verður føroyska oljufelagið ein tann peningasterkasta fyrntokan í landinum hvat eginpeningi viðvíkur.

Men hvørja trygd hava fólk so fyri at fáa nakað burtur úr við at seta pengar í felagið spurdu vit Wilhelm Petersen?

-Tey hava sjálvandi ónga vissu fyri at fáa nakað burtur úr. Tað veldst alt um, um nokur olja verður funnin. Men hinvegin er vágur at kunna missa pengarnar, verður eingin olja funnin, evarska lítil. Bert ein brotpartur av eginpeninginum verður mistur, um boring einki úrslit gevur. Avtalan við The Faroes Partnership er eisini skrivað soleiðis saman, at verður olja funnin so hevur felagið og harvið partaeigararnir møguleika at fáa stórra part av kókuni enn tað teir uppruna-

liga settu seg fyri. Man kann siga, at hetta líkasam er gula-rotin. Tá kann tað nevnliga gerast góð forrættning at eiga partabrøv í felagnum sigur Wilhelm Petersen, sum eisini sær partafelagstekningina sum nakað nýtt í Føroyum og nakað, sum kann geva øðrum íblástur til líknandi stig.

Tað eru teir báðir stóru peningastovnamir, Føroya Banki og Føroya Sparikassi, sum taka sær av sjálvari tekingini. Folk kunna venda sær til teir og eisini hinar smærri peningastovnamir, um tey vilja keypa partabrøv í oljufelagnum.



Wilhelm Petersen, stjóri í Atlants Kolvetni

Jógvan Sundstein, fyrrv. lögmaður og fólkafloksform. ávarar:

Farligur sportur at ganga ímóti samgonguskjali

- Tað kann merkja, at samgongan verður uppløyst, um ávísur flokkur gongur ímóti tí, sum stendur í samgonguskjalinum sigur Jógvan Sundstein, sum eisini metir, at signalini hjá floksfelaganum Bjarna Djurholm í fullveldismálinum vera óheppin og eina orsök til, at fólkafloksveljarar eru ivasamir og frustreraðir. Hetta sæst aftur í veljarakanningini

JAN MULLER

Hoast veljarakanningin hjá Utvarpinum gevur Fólkaflokknum eina munandi átturgongd, so heldur fyrrverandi formaður í flokknum og lögmaður, Jógvan Sundstein eims og eftirmaður hansara Anfinn Kallsberg, at talan er ikki um nakra ringa kanning fyri flokkinn.

Hetta er ein rættlig tilvildarlígg veljarakanning, og

vit skulu heldur ikki leggja meira í tað, enn tað er. Og tað er rætt sum lögmaður sigur, at Fólkaflokkurin altíð stendur seg nógv betur til val enn til veljarakanningar. So eg taki hetta ikki sum nakra skelkandi kanning. Heldur ikki fyri fullveldið taki og tað sum eina skelkandi kanning.

Jógvan Sundstein heldur tað vera sera áhugavert, at 75 % av foroyingum taka undir við, at Føroyar gerast

sjálvstøðugt land einaferð í framtíðini. Men hann heldur tað er óheppið, at spurningurin kanska ikki er meira konkretur. Tí hvar merkir einaferð í framtíðini? Er tað 5 ár, 10 ár ella kanska 50 ár?

Jógvan Sundstein heldur ikki, at landsstýrið eigur at fáa kallar fetur eftir hesa kanningina. -Teir skulu bara halda fast við tað teir hava og so royndu at tosa við Javnaðarflokkinn og fáa hann

uppá betri tankar.

Fyrrv. lögmaður heldur, at Javnaðarflokkurin eigur at koma til sættis við seg sjálfvan um, at ríkisfelagsskapur hevur óngan týdning í sær sjálvum. Og flokkurin eigur at ásanna, at hesin felagsskapur hevur eina bremsandi ávirkan á gongdina í Føroyum, soleiðis at landið fær ikki útvíkkjað seg á altjóða stóði. -Tað er bara hetta javnaðarmenn skulu skilja, og ta trúgv og eisini,

at flokkarnir kunnu koma til sættis.

Fólkafloksdilemma?

Uppá fyrispurning um ikki Fólkaflokkurin er í einum stórum dilemma, nu nogvir av veljarum floksins als ikki taka undir við fullveldinum men í stóran mun stuðla bæði politikki sambandsfloksins og javnaðarfloksins í hesum máli tviheldur Jógvan Sundstein um, at flokkurin avgjørt ikki er í nakari tvístøðu. -Fólkaflokkurin hevur havt eina stevnu-skri í mong ár. Grein I í hesi stevnu-skri sigur, at Føroyar skulu hava fullt sjálvstýri og löggávuvald á øllum okjum og útførtir teljast sum suverenur statur mótvegis øðrum sjálvstýrdum londum. Hesa stevnu-skri heldur man fast við. Og veljarar fólkafloksins mugu vera greiðir yvir, at atkvøða teir fyri Fólkaflokknum, so atkvøða teir eisini fyri, at Føroyar gerast ein suverenur statur.

Óheppin signal frá Djurholm

Nú hann stendur á síðulinjuni og hyggur at politisku gongdini, hevur Jógvan Sundstein eisini biðið merki í tær mongu serstøku viðmerkingarnar og útmeldingarnar serstakliga frá Bjarna Djurholm í øllum fullveldismálinum.

Ein orsök til, at fólkafloksveljararnir eru eitt sindur ivasamir og frustreraðir er tann, at Bjarni Djurholm, tingmaður sendir nokur ivasom signal út viðhvørt. Tað haldi eg er óheppið. Helt man fast við tað, sum man hevur gjørt

avtalu um, og tað eigur man, so var einki at ivast í.

Jógvan Sundstein heldur tað ikki, at Bjarni Djurholm meinar tingini soleiðis sum tey verða uppfatað ella heldur misfatað.

-Men lat meg tó siga, at signalini eru tverri soleiðis, at fólkafloksfólk fara at ivast í, hvat flokkurin nú meinar.

Stevið

Tað undrar ammars Jógvan Sundstein, at flokkar í samgonguni ikki vilja halda seg til tað, sum stendur í samgonguskjalinum. -Sjálvandi skal Fólkaflokkurin halda seg til tað, sum stendur í samgonguskjalinum á tí tjoðskaparlíga okinum. Men tá eigur Tjoðveldisflokkurin eisini at halda seg til tað, sum hoyrir øðrum okjum til, og her hugsar hann m.a. um endurnýgging av fiskiskipafloktanum.

-Byrjar man at saa iva um ella vera beinleiðis í andstöðu til ávaris greinar í samgonguskjalinum, so kann tað metast sum brot á hetta skjál. Og tá hevur man eisini latið dyrnar upp fyri eini uppløysn av samgonguni.

Hvat viðvíkur tí aktuella málinum um endurnýgging av floktanum hevur Jógvan Sundstein hesa viðmerking: -Nóktar Tjoðveldisflokkurin fyri at ganga við til tað, so er hetta at meta sum ein farligur sportur.

Hann metir tó framvegis fyrstu síðu í samgonguskjalinum at verða ta tyngstu og mest týðningarmiklu í lotuni.

JÓLA
SØLUSTEVNAN

verður á
Kambsdali 3.-5. des. 1999

Her fært tú gávuna til hana, hann og tey ...!

Útstillarar, sum ynskja at luttaka, kunnu vanda sær til Gøtu Ítróttarfelag á tlf. 281121 441041 eftir kl. 16.30

Gøtu Ítróttarfelag

e-postur: jolstevn@post.olivant.fo